

## ПЛЮС ТАВАРЫ ЛЕГПРАМА І ДЛЯ ДЗЯЦЕЙ

Пашыраны пералік тэхнічных рэгламентаў Мытнага саюза для рэгістрацыі дэкларацый у электроннай форме

**Як вядома, з лютага 2016 года працэдура рэгістрацыі дэкларацый аб адпаведнасці прадукцыі патрабаванням ТР МС можа ажыццяўляцца ў электроннай форме.**

Заяўнікам (вытворцам, імпартёрам — юрыдычным асобам, індывідуальным прадпрымальнікам) дадзена магчымасць рэгістраваць дэкларацыю аб адпаведнасці праз інфармацыйную сістэму «Паведамляльнае дэклараванне адпаведнасці». У Дзяржстандарце растлумачылі, што такая форма работы, у адрозненне ад традыцыйнага спосабу рэгістрацыі ў органы па сертыфікацыі, дазваляе заяўнікам эканоміць не толькі час — новай схемай можна карыстацца дыстанцыйна, але і сродкі — кошт рэгістрацыі дэкларацыі аб адпаведнасці — 29 рублёў незалежна ад схемы дэкларавання і колькасці лістоў дадаткаў да дэкларацыі аб адпаведнасці.

З моманту з'яўлення новаўвядзення больш за 40 суб'ектаў гаспадарання ўжо зарэгістравалі больш за 240 дэкларацый аб адпаведнасці. Больш за палову заяўнікаў (56%) — індывідуальныя прадпрымальнікі.

Цяпер такая працэдура магчыма ў дачыненні да ТР МС, якія датычацца тавараў легпрама (ТР МС 017/2011) і прадукцыі, прызначанай для дзяцей і падлеткаў (ТР МС 007/2011).

У адпаведнасці з пастановай Дзяржстандарту ад 21 верасня 2016 года № 71 пералік тэхнічных рэгламентаў для рэгістрацыі дэкларацый ў электроннай форме пашыраецца яшчэ на 22. Яны ўсталяваюць патрабаванні да розных відаў тавараў, уключаючы харчовую, мэблевую, тытунёвую прадукцыю, упакоўку, электратэхнічныя вырабы, машыны і абсталяванне.

Такім чынам, пачынаючы з 12 лістапада гэтага года, зарэгістраваць дэкларацыі аб адпаведнасці ў электроннай форме можна будзе па 24 тэхрэгламентах Мытнага саюза.

Неабходную інфармацыйную і тэхнічную падтрымку ўсім зацікаўленым суб'ектам гаспадарання аказвае ўпаўнаважаны орган, якім з'яўляецца Беларускае дзяржаўнае інстытут стандартызацыі і сертыфікацыі (БелДІСС) (па правілах запаўнення заявы, шаблонаў, правілаў аплаты, можна звяртацца па тэл. 8 017 269 68 68, ps@belgiss.by, па пытаннях тэхнічнай падтрымкі — 8 017 269 69 11, support@belgiss.by).

Акрамя таго, БелДІСС на бясплатнай аснове праводзіць па дадзенай тэматыцы семінары. Найбліжэйшы з іх запланаваны на 22 лістапада.

Дар'я ГАСЦІЛОВІЧ

## ■ Азбука бяспекі

### ПАМ'ЯТАЦЬ І ДЗЕЦЯМ, І ДАРОСЛЫМ

**Напярэдадні канікул Беларуская чыгунка нагадае школьнікам аб правілах паводзін на аб'ектах чыгуначнага транспарту.**

На магістралі стартаваў комплекс мерапрыемстваў «Дзеці і бяспека». Па 7 лістапада асабліва ўвага будзе ўдзелена дзецям і падлеткам, якія знаходзяцца без нагляду дарослых палізу чыгуначных пуцэй, на вакзалах, станцыях і ў паяздах.

З пачатку года на Беларускай чыгунцы зафіксавана 102 выпадкі невытворчага траўматызму. Гэта на 17 працэнтаў менш, чым за аналагічны перыяд мінулага года. Колькасць пацярпелых грамадзян зменшылася на 21 чалавека.

Разам з тым, асноўнай прычынай няшчасных выпадкаў па-ранейшаму застаецца ігнараванне людзьмі элементарных мер бяспекі. У прыватнасці, знаходжанне ў зоне павышанай небяспекі ў стане алкагольнага ап'янення, размовы па мабільным тэлефоне і праслухоўванне музыкі ў навушніках падчас перасячэння чыгуначных пуцэй, парушэнне кіроўцамі правілаў дарожнага руху пры перасячэнні чыгуначных пераездаў і г. д.

## ■ Пачын

### НІ ДНЯ БЕЗ ДОБРАЙ СПРАВЫ!

**БРСМ абвясціў аб пачатку рэспубліканскай дабрачыннай акцыі «Тыдзень Добрых спраў»: валанцёры руху «Добрае Сэрца» запланавалі правесці іх за гэты час больш за 450.**

Акцыя пройдзе пад дэвізам «Ні дня без Добрай справы!». У яе ходзе валанцёры «Добрага Сэрца» акажуць адрасную дапамогу ветэранам Вялікай Айчыннай вайны, вязням канцлагераў, воінам-інтэрнацыяналістам, адзінокім і адзінока пражываючым пажылым людзям, а таксама інвалідам I і II групы ў прыбыранні прыдамавых тэрыторый, падрыхтоўцы дамоў і кватэр да зімы.

Напрыклад, валанцёры Дубровенскай раённай арганізацыі БРСМ наведваюць з добрай місіяй Заслужанага настаўніка БССР, ветэрана працы Вольгу Максімаўну Бабакаву, Жлобінскага раённага камітэта БРСМ — інваліда Вялікай Айчыннай вайны, ветэрана працы, Заслужанага хірурга Рэспублікі Беларусь Аляксандра Цярэнцьева Татарынава і акажуць гэтым пажылым людзям неабходную дапамогу па гаспадарцы.

Па-за ўвагай добраахвотнікаў БРСМ не застаюцца і ўстановы сацыяльнага тыпу. Маладзёжныя працоўныя дэсант Лідскай раённай арганізацыі БРСМ на працягу тыдня зоймецца добраўпарадкаваннем аддзялення кругласутачнага знаходжання для грамадзян пажылога ўзросту і інвалідаў, а Бабруйскай гарадской арганізацыі БРСМ — тэрыторыі мікраённага анкалагічнага дыспансера.

Сяргей РАСОЛЬКА. rs@zviazda.by

# Не імідж, а практычная неабходнасць

(Заканчэнне.  
Пачатак на 1-й стар.)

Удзельнікі дзявятай беларускай антарктычнай экспедыцыі адпраўяцца на самы паўднёвы кантынент у лістападзе, вяртанне запланавана на май. У складзе каманды шэсць спецыялістаў: начальнік Аляксей Гайдашоў, інжынер-экалаг Юрый Гігіняк, інжынер-механік Аляксей Захватаў, механік па эксплуатацыі калёсных і гусенічных машын Ігар Зміеўскі, электраманцёр Пётр Папаламаў, інжынер-радыёметрыст Вадзім Свідзінскі. Трое з іх пабачаць Антарктыду ўпершыню. Галоўнай задачай палярнікаў стане мантаж платформы і першай секцыі (санітарна-гігіенічнага прызначэння) ужо другога аб'екта Беларускай антарктычнай станцыі.

— Наяўнасць станцыі ў Антарктыдзе — гэта не проста сімвал, не іміджавы момант, — падкрэсліў Аляксей Гайдашоў. — Гэта выключна практычная

неабходнасць. Акрамя таго, статус кансультацыйнага боку Дагавора аб Антарктыцы, якога мы дабіваемся, прадугледжвае наяўнасць пэўнага апорнага пункту для даследаванняў. Калі казаць пра навуковую дзейнасць, то нашы спецыялісты будуць вывучаць аэразольны і газавы склад атмасферы, аэравае слой, геафізіку, біялогію і мікрабіялогію.

Ужо трэці раз у Антарктыду ў складзе беларускай экспедыцыі адпраўяцца вядучы навуковы супрацоўнік навукова-практычнага цэнтра НАН Беларусі па біярэсурсах Юрый Гігіняк — ён ужо быў на «Белым кантыненте» падчас сезонаў 2010—2011 і 2013—2014 гадоў, а таксама першым з беларускіх біёлагаў аказаўся там яшчэ ў 1970 годзе! Цяпер навукоўцу 71 год, але мара зноў пабачыць вечныя льды стала рэальнасцю.

— Безумоўна, я вельмі рады, што прыму ўдзел у чарговай экспедыцыі, бо адношуся да тых людзей, што ў Ан-

тарктыдзе «нараділіся», — усміхаецца Юрый Гігіняк. — Але справа, вядома, не ў эмоцыях, а ў навуковым інтарэсе. Я буду праводзіць вельмі цікавыя і важныя для нашай навукі біялагічныя даследаванні. Марскія, прэснаводныя і наземныя эксістэмы, імхі і лішайнікі — усё гэта ў цэнтры нашай увагі. Будзем вывучаць уплыў тэмпературы і ультрафіялету на розныя віды, шукаць новыя спосабы прымянення мясцовай расліннасці. Акрамя таго, ёсць у мяне і пэўная роля па перадачы вопыту маладым навукоўцам — трэба паказаць ім, што гэта не адпачынак, а сур'ёзная праца з небяспекай для жыцця. Шкада, што гэтым разам мы прабудзем там няшмат часу — каля трох месяцаў, але, спадзяюся, наша работа дазволіць удзельнікам наступных экспедыцый заставацца ў Антарктыдзе на зімоўкі.

Яраслаў ЛЫСКАВЕЦ.  
lyskavets@zviazda.by

## ■ Рыштаванні Бацькаўшчыны

# Увага рэстаўратараў — да гістарычнага цэнтра сталіцы

**Прадпрыемства «Мінская спадчына» ў найбліжэйшы час пачне рэстаўрацыю некалькіх аб'ектаў у гістарычным цэнтры сталіцы.**

Як адзначыў галоўны інжынер «Мінскай спадчыны» Міхась ЖЫХ, у 2017 годзе ўвага сталічных рэстаўратараў будзе прыцягнута да Ракаўскага прадмесця, дзе асноўным аб'ектам рэканструкцыі стане будынак хлебазавода №1. Цяпер актыў-

на вядзецца работа па праектаванні часткі тэрыторыі Ракаўскага прадмесця ў межах былой вуліцы Завальнай (Раманаўскай Слабады) і Ракаўскай. Тут плануецца аднаўляць тры аб'екты гісторыка-культурнай спадчыны. Самым праблемным з іх, на думку Міхася Жыха, з'яўляецца будынак шпалернай фабрыкі. Бо інвестыцыйны праект вынасу гэтага прадпрыемства за межы горада і ўзвядзення ў тым ліку і гістарычнай забудовы пакуль не знайшоў падтрымкі.

Работы будуць распачаты і на Рэвалюцыйнай, 13. Раней гэты ўчастак знаходзіўся ў прыватнай уласнасці, аднак забудоўшчык не выканаў абавязальстваў, таму было прынята рашэнне аб яго канфіскацыі. У першым паўгоддзі наступнага года плануецца правесці аўкцыён, па выніках якога будзе вызначаны новы забудоўшчык для тэрыторыі.

Па словах начальніка аддзела па ахове гісторыка-культурнай спадчыны ўпраўлення



**па ахове гісторыка-культурнай спадчыны Міністэрства культуры Наталлі ХВІР, сёлета на аднаўленне гістарычных аб'ектаў затрачана больш за 484 тыс. руб., а Міністэрствам культуры выдадзена 238 дазволаў на правядзенне рэстаўрацыйна-аднаўленчых работ. Па скончаных аб'ектах і этапах работ атрымана 74 заключэнні аб магчымасці прыёмкі іх у эксплуатацыю.**

Ніна ШЧАРБАЧЭВІЧ.  
nina@zviazda.by



Фота Юлія ПРАЦЕЦКА

## ■ Чулі?!

# ЧАС СЭКАНОМІЦЬ НА НЕХАРЧОВЫХ ТАВАРАХ

**Гандлёвыя арганізацыі Мінска ў лістападзе правядуць для пакупнікоў акцыю «Дні зніжка» на нехарчовыя тавары, паведамлілі ў галоўным упраўленні спажывецкага рынку Мінгарвыканкама.**

Так, «ЦУМ Мінск» 12, 19 і 26 лістапада прапануе наведвальнікам набыць тавары са зніжкай 17 працэнтаў. Зніжка ў 20 працэнтаў ва ўнівермагу «Беларусь» будзе дзейнічаць 4, 8, 15, 16, 22, 26, 27 і 30 лістапада. У «ГУМЕ» 3 лістапада можна будзе набыць тавары танней на 22 пра-

цэнты, 17 і 24 лістапада — на 20 працэнтаў. Таксама 20-працэнтная зніжка будзе дзейнічаць 2, 9, 16, 23, 26 і 30 лістапада ў гандлёвым доме «На Нямізе». Танней на 15 працэнтаў будуць тавары ў УП «Кірмаш» 2, 9, 16, 23, 26 і 30 лістапада. Крамы гандлёвага цэнтра «Сталіца» 6 і 26 лістапада прапануюць зніжкі ад 5 да 50 працэнтаў. Акрамя таго, зніжку 15% прапануюць крамы «Старт-Х» 2, 9, 16, 23 і 30 лістапада, «Паўночніца» 10, 17 і 24 лістапада (на асобныя групы прамтараў), «1000 дробязяў» 3, 10, 17 і 24 ліста-

пада, «Крышталь» 2, 9, 16, 23 і 30 лістапада. У крамах «Гаспадар» і «Гаспадыня» 15 лістапада тавары будуць таннейшыя на 20 працэнтаў. 26 і 27 лістапада ў сталіцы абвешчаны «адзіны дзень зніжка» з прадастаўленнем пакупнікам бонусаў у памеры не менш чым 15—20 працэнтаў за кошт узгодненага зніжэння коштаў арганізацыямі-вытворцамі і гандлёвымі арганізацыямі.

Сяргей РАСОЛЬКА.  
rs@zviazda.by

**Янушковіцкі сельскі ісполнительный комитет проводит аукцион по продаже земельных участков в частную собственность гражданам Республики Беларусь для обслуживания многоквартирных жилых домов 01.12.2016 г. в 10.00 по адресу: Логойский район, д. Янушковичи, ул. Школьная, д. 10**

№ п/п	Адрес земельного участка	Площадь земельного участка	Наименование инженерных сетей	Начальная цена (бел. руб.)	Задаток (бел. руб.)	Расходы по документации
1	д. Хоружинцы, ул. Лесная, 12, кадастровый номер 623288016101000068	0,1285 га		2480 руб. 85 копеек	496 руб. 17 коп.	1326 руб. 02 коп.
2	д. Хоружинцы, ул. Лесная, 13, кадастровый номер 623288016101000064	0,1285 га		2480 руб. 85 копеек	496 руб. 17 руб.	1326 руб. 02 коп.
3	д. Великие Бесяды, ул. Поселковая, 15 «А» кадастровый номер 623288001601000092	0,1369 га	подъездные пути удолветворительные	2158 руб. 98 коп.	431 руб. 80 коп.	1356 руб. 96 коп.
4	д. Аскрышино, У-1 кадастровый номер 623288000601000028	0,2500 га	подъездные пути удолветворительные	3740 руб. 84 коп.	747 руб. 17 коп.	519 руб. 38 коп.

Задаток перечисляется на р/счет № 3600619171104 АСБ «Беларусьбанк», код 795, УНП 600181536, ОКПО 04431642 Янушковіцкі сельскі ісполнительный комитет, код платёжа 04901.

Победитель аукциона обязан в течение 10 (десяти) рабочих дней после утверждения протокола о результатах аукциона внести плату за земельный участок и возместить расходы, связанные с подготовкой документации. Аукци-

он состоится 01.12.2016 г. в 10.00 по адресу: Логойский район, д. Янушковичи, ул. Школьная, д. 10.

Заявление на участие и необходимые документы принимаются до 26.11.2016 г. (последний день подачи заявления 25.11.2016 г. до 17.00) по адресу: Логойский район, д. Янушковичи, ул. Школьная, д. 10.

**Контактные телефоны: (8 01774) 57 4 35, 57 4 99.**